

महाराष्ट्र शासन,  
वित्त विभाग,

शासन निर्णय, क्रमांक: घबांअ-1387/प्र.क्र.296/87/विनियम,  
मंत्रालय, मुंबई 400 032. दिनांक 30 ऑक्टोबर 1992.

पहावे:- शासन निर्णय, वित्त विभाग, क्रमांक-एनबीए-1086/प्र.क्र.277/सर्वसाधारण-5, दिनांक 5 मार्च 1986.

### शासन निर्णय

उपरोक्त दिनांक 5 मार्च 1986 च्या शासन निर्णयाद्वारे शासकीय कर्मचा-यांना मंजूर करण्यात आलेल्या घरबांधणी अग्रिमावर आकारण्यात येणा-या व्याजाचे दर निश्चित करण्यात आलेले आहेत. केंद्र शासनाकडील कर्मचा-यांना देण्यात येणा-या घरबांधणी अग्रिमावरील सुधारित व्याजाच्या दरांच्या अनुषंगाने राज्य शासकीय कर्मचा-यांना देण्यात येणा-या घरबांधणी अग्रिमावरील व्याजाचे दर सुधारित करण्याबाबतचा प्रश्न शासनाकडे विचाराधीन होता. याबाबत शासन आज्ञा असा आदेश देत आहे की, घरबांधणी अग्रिम नियम, 1952 (मुंबई वित्तीय नियमावली, 1959 च्या परिशिष्ट-26) अन्वये शासकीय कर्मचा-यांना मंजूर करण्यात येणा-या घरबांधणी अग्रिमावरील व्याजाचे सुधारित दर खाली नमूद केल्यानुसार निश्चित करण्यात यावे:-

(1) रु.50,000/- पर्यंतच्या अग्रिम रकमेवर	7.5 टक्के
(2) रु.50,001/- ते रु.1,00,000/- पर्यंतच्या अग्रिम रकमेवर	9.00 टक्के
(3) रु.1,00,001/- ते रु.1,50,000/- पर्यंतच्या अग्रिम रकमेवर	10.00 टक्के
(4) रु.1,50,001/- ते 2,00,000/- पर्यंतच्या अग्रिम रकमेवर	11.00 टक्के
(5) रु.2,00,001/- ते रु.2,25,000/- पर्यंतच्या अग्रिम रकमेवर	11.5 टक्के
(6) रु.2,25,001/- ते रु.2,50,000/- पर्यंतच्या अग्रिम रकमेवर	12.00 टक्के

टिप:- अग्रिमाची वसुली करताना, जास्त दराचे व्याज लागू असलेल्या अग्रिमाचा भाग प्रथम वसूल करण्यात आला, असे समजण्यात यावे.

2. सुधारित व्याजाचे दर दिनांक 1 ऑगस्ट 1990 पासून मंजूर केलेल्या घरबांधणी अग्रिमांना लागू राहतील व ते पुढील आदेशापर्यंत अंमलात असतील.

महाराष्ट्राचे राज्यपाल यांच्या आदेशानुसार व नावाने,

अ.कृ. बोलतकर,  
शासनाचे उप सचिव,  
वित्त विभाग.

प्रति

महासेखापाल (लेखा व अनुज्ञेयता)-1, महाराष्ट्र, मुंबई 400 020 (80 प्रती),

महासेखापाल (लेखापरीक्षा)-1, महाराष्ट्र, मुंबई 400 020 (80 प्रती),